



Sashen Hulfa da Jama'a, Ofishin Jakadancin Kasar Amirka dake Nijeriya,
Lamba 1075, Titin Diplomatic Drive, Babban Birnin Abuja,
Wayar Tarho: 09-461-4000. Yanar-gizo <http://nigeria.usembassy.gov>

SANARWA

20 ga watan Afrilun 2015
PR-021/2015

Don gaggauta bugawa

Idan 'Yan Nijeriya Sun Yanke Hukunci, To Nijeriya Ta Samu Nasara

*Daga Mataimakiyar Sakataren Harkokin Kasashen Afrika,
Linda Thomas-Greenfield*



Duniya na lura, da duk lokacin da Nijeriya, da jama'ar babbar kasar dake gudanar da mulkin demokradiyya, suka yanke wani hukunci. Ta yin haka ne, a cikin ruwan sanyi da amincewa, a zabubukan da aka gudanar, kwanan nan, na watannin Maris da Afrilu, miliyoyinku, suka yi tsayin-dakar sake jadadda cewa Nijeriya ce kan gaba, ga harkokin mulkin demokradiyya, a Afrika — da ma zاغayen duniya. Abin farin ciki ne, a gare ni, da na shugabanci masu sanya idanu, na Kasar Amirka, a lokacin zabubukan shugaban kasa da na na wakilan Majalisar Kasa, a watan jiya. A yau, ina daga cikin masu yekuwar taya Hukumar Zabe Mai Zaman Kanta, (INEC), murna, kan zaben na ranar 11 ga watan Afrilu, wanda ya zama harsashen ginin dukan nasarorin da aka samu, da farko, a watan na Maris.

Jama'ar Nijeriya, da dama, sun jajirce, na awowi, a cikin rana da ruwan sama, domin kada kuri'unsu, na ganin kuri'arsu ta yi tasiri. Lokacin da na zanta da masu jefa kuri'ar, na yi mamakin ba ma jajircewarsu, kafai ba, har ma dagewarsu ta nuna irin yadda Nijeriya ke mayar da hankali ga harkokin mulkin demokradiyya da shika-shikansa. Zabubuka ba karamin al'amari ba ne, ga jama'a — masu aikin sa-kai da ma'aikatan zaben da suka kula da wuraren zabe, da 'yan takara da magoya bayansu, da suka bullo da manufofi da kuma matakam harkokin siyasa, da shugabanin fungiyoyinfafitikar da suka aiki, don nuna gaskiya, da ma manema labarun da suka bayar da rahotanni game da yakin neman zabe da sauran al'amuran ranar zaben, da shugabannin siyasar da suka amince da nasara da rashinta, musamman amincewa da sauva, don zaman lafiyar kasa. Duk wannan, sai

domin irin mutanen da suka ga irin abinda na gani, a lokacin da suke cikin layi, da ma jami'an tsaron da suka nuna rashin son zuciya da kula da duk aikata wata almundahana ko zalunci. Ina kuma kara jinjina ma ku.

Ina son, musamman, in sake bayyana yabon Shugaba, ga Shugaban Hukumar INEC, Farfesa Attahiru Jega. A karkashin kyakkyawan shugabancin shugaba Jega ne, da ma'aikatan hukumar INEC suka samu nasarar gudanar da dsaukacin harkokin zaben cikin lumana da ingantuwa, a tsakanin ranar 28 ga watan Maris, da 11 ga watan Afrilu. Muna yaba wa hukumar ta INEC, bisa ga irin gagarumin kokarin da ta yi, na kara mutuntawa da kuma nuna gaskiya ga harkokin zaben, ciki har da yin amfani da fasahar zamani. Duk da 'yan kura-kuran da aka samu, a gaskiya yin amfani da fasahar ta zamani da kuma shafukan yanar-gizo — da hukumar ta INEC ta yi, wajen aikewa da sakamakon kowace rumfar zabe, kait-saye, da yin amfani da na'urur tantance mai jefa kuri'a — sun inganta nuna gaskiya da hana magudi. Ina rokon Nijeriya da sauran kasashe, da su ci gaba da gano hanyoyin yin amfani da fasahar da ta dace, a zabubuka na gaba.

Wannan hanyar zaben, kodayake, ba ta magance dan tashin hankali, da dan magudin ba, a wadansu jihohi. Wadansu mutane sun dage kan dagula 'yancin jama'ar Nijeriya, da tsoma hannu a harkokin zaben da ma haifar da tashin hankali da musguna wa masu jefa kuri'a. Mun ji takaicin rashin rayuka da barnar dukiyyoyin da aka yi. Kamar yadda Sakataren Gwamnati, Kerry, ya ce, lokacin da ya ziyarci Nijeriya, a watan Janairu, tashin hankali da magudin zabe, ba shi da gurbi a zaben mulkin demokradiiyya. Kasar Amirka ba ta marhabin da dukan wanda aka samu yana tunzura jama'a, ko dagula harkar zabe, kuma za a hana shi visa.

Lokacin da Shugaba Obama ya yi bayani, gare ku, a watan da ya wuce, ya ce nasarar zabubuka da ci gabon harkokin mulkin demokradiiyya, za su taimaka wa Nijeriya, wajen hanzarta kawar da duk wata kalubalar da take fuskanta, a yau. Yau, ba ma gobe ba, ya rage na dsaukacin jama'ar Nijeriya, da su hada kan ciyar da Nijeriya gaba, ta hanyar shimfida abubuwan da suke da muhimmanci, nan gaba. Muna marhabin da irin dagewar da Shugaba Jonathan da shugaban da aka zaba, Janar Buhari, suke nunawa, ta yin aiki, tare, wajen ganin an mika mulki cikin ruwan sanyi ga gwamnati mai zuwa.

Abinda za a fuskanta, ya fi tsanani, domin duniya za ta ci gaba da yin fatan ganin abinda zai faru, a Nijeriya. Hakika, abinda kuka nuna yana bisa layi, kuma ya girmama sakamakon zaben, duk da kunai ya nuna rashin amincewa da sakamakonsa, Nijeriya ta zama abin koyi ga sauran kasashen Afrika, da ma

wadsansu, a duniya, wajen shirya zabe. Mulkin demokradiyyar Nijeriya zai ci gaba da yin kira ga daukacin nahiyan da ma wajenta.

Bisa ga yaba wa dogon zumunci da abotar dake tsakanin manyan kasashenmu, biyu, Kasar Amirkha na fatan ganin ranar rantsarwa, ta 29 ga watan Mayu, kuma wadda ita ce masomin bude sabon shafin kawancenmu. Mun dage, kan yin aiki da jama'ar Nijeriya, na shekaru, da dama, masu zuwa. Nijeriya kin kin taka ma na rawar gani!

#

Tarihi

Jakadiya Linda Thomas-Greenfield, wakiliya ce a Harkokin Aikin Jakadanci, da aka rantsar ranar 6 ga watan Agustan 2013, a matsayin Mataimakiyar Sakataren Ofishin Harkokin Nahiyan Afrika. A matsayinta, tana jagorantar ofishin gwamnatin Amirkha, dake kula da ci gaba da tafiyar da harkokin manufofin Kasar Amirkha, a yankin Saharan Afrika. Kafin nadin na ta, ta yi aiki, a matsayin Babban Darektar Harkokin Kasashen Waje da Darektar Albarkatun Jama'a (2012 zuwa 2013), inda ta jagoranci ma'aikata, akalla, 400, dake kula da harkokin jama'a, da dama, daga cikin ma'aikatan gwamnatin Amirkha dubu 70, -- tun daga daukar ma'aikata da korarsu, da bincikar su da kara ma su girma, da ma yi ma su ritaya.

Shekaru 32 da Jakadiya Thomas-Greenfield ta yi a aikin kasashen waje, sun hada da jakadanci a Kasar Liberia (2008 zuwa 2010), da aikace-aikacen jakadanci, a Kasar Switzerland (a Ofishin Jakadancin Kasar Amirkha dake Majalisar Dinkin Duniya), da kasashen Pakistan, da Kenya, da Gambia, da Nijeriya, da kuma Jamaica. Bugu da kari, da aiki a Ofishin Albarkatun Jama'a, a Birnin Washington, wanda ya hada da Ofishin Harkokin Afrika, (2006 zuwa 2008), inda ta yi aiki, a matsayin Babbar Mu'kaddasar Mataimakiyar Sakatare, da kuma Ofishin Kidaya, da 'Yan Gudun Hijira da Ayyukan Shige da Fice (2004 zuwa 2006), inda ta zama Mu'kaddasar Mataimakiyar Sakatare.

Jakadiya Thomas-Greenfield ta samu lambar yabo ta shekara 2000, ta Warren Christopher, bisa ga Samun Gagarumar Nasarar Harkokin Duniya, da kuma yabo game da ayyukan 'yan gudun hijira. Ta kuma samu manyan lambobin yabo, ciki har da ta Shugaban Kasa. Ta kuma samu gagarumar lambar yabon shiga rukunin Tsofaffin Almajiran Jami'ar Jihar Louisiana, kan Hazikanci.

Kafin ta koma aikin gwamnatin Amirkha, Jakadiya Thomas-Greenfield ta koyar da Kimiyyar Siyasa, a Jami'ar Bucknell, dake Pennsylvania. Ta kuma samu karamar takardar shaidar digiri, daga Jami'ar Jiha ta Louisiana, da babbar takardar shaidar

digiri, daga Jami'ar Wisconsin, inda kuma ta yi aikin samun takardar shaidar digirin digir-gir.